

درویش صفت عالم

۳۱ اگست ۱۹۶۱ء کی وہ صبح زندگی کی شام تک یاد ہے گی۔ کہ جب ایک عہد آفرین تاریخ ساز شخصیت کی المناک موت کی خبر اپنے دامن میں لئے اخبارات میں شائع ہوئی اور ملک بھر میں صفت ماتم بچھ گئی۔ صدر مملکت محمد ایوب خاں سے لے کر ایک عام پاکستانی شہری تک کے دل سے غم و الم کی ٹیسیں اٹھیں۔

صبح کی نماز کے بعد سیر کر کے واپس آ رہا تھا کہ ریلوے اسٹیشن حافظ آباد کے پلیٹ فارم پر عزیز دوست فضل کریم خاں ملے۔ انہوں نے دور ہی سے مجھے دیکھ کر بے ساختہ کہا کہ مجازی صاحب آپ یہاں ہیں، متان نہیں گئے۔ میں نے کہا کیوں خیر ہے؟ اور ساتھ ہی میرے دل کی دھڑکنیں تیز ہو گئیں۔

خاں صاحب نے فرمایا کہ رات ریڈیو کی خبر ہے کہ تمہارے استاد حضرت شاہ جی انتقال فرما گئے ہیں۔ اور خبر سنتے ہی یہاں سے چودھری محمد شریف، سالار فتح محمد اور متعدد دوست بذریعہ ٹرک ملتان چلے گئے ہیں۔ تاکہ ملت اسلامیہ کے اس عظیم مجاہد کا آخری دیدار کر سکیں۔ بعد میں معلوم ہوا کہ ان دوستوں نے مجھے تلاش بھی کیا۔ مگر وائے بد قسمتی اس سعادت سے محروم رہا۔ جس کا مجھے آج تک سنت قلیق ہے۔ میں بادیہ گریاں افسردہ و پریشان وہیں سے گھر لوٹ آیا۔ گھر والوں نے مجھ سے یہ وحشت اثر خبر سنی تو اندوہ و ملال کی تصویر بن کر رہ گئے۔ چونکہ حضرت شاہ جی کے ساتھ ہمارے جو قدیم مراسم اور تعلقات تھے وہ نہایت خلوص و محبت پر مبنی تھے۔ حضرت شاہ جی نیاز مند کے صرف مشفق استاد ہی نہ تھے۔ بلکہ والد مرحوم کے نہایت گھرے دوست تھے۔ کانوں سے خبر سنی تھی۔ مگر دل کو پھر بھی یقین نہیں آ رہا تھا۔ لہذا عالم اضطلہ میں بازار گیا تو لوگ تازہ اخبارات پڑھ رہے تھے۔ شہ سرخیوں کے ساتھ حضرت امیر شریعت کی الم ناک وفات کی شائع شدہ خبر عقیدت مندوں کے قلوب مجروح کر رہی تھی صبح کے آٹھ بج چکے تھے۔ ظہر تک ملتان پہنچ کر شریک جنازہ ہونے کی کوئی ممکن صورت نہ تھی۔

یہ پر ملال خبر سننے کے بعد مجھے دکان کھولنے کا ہوش ہی نہیں رہا تھا۔ بھائی عبدالمعید نے فوراً اخبارات کی بجھنی اور اشال کو بند کر دیا۔ اور میرے ساتھ ادبی مرکز (صدر دفتر مجلس بہار سنن) میں آکر بیٹھ گئے۔ دوستوں نے سنا تو وہ میرے پاس آنے شروع ہو گئے۔ اہل محلہ اور عزیز و اقارب بھی دفتر پہنچ گئے۔ ان دنوں اردو کالج جاری تھا۔ وہ بھی بند کر دیا گیا۔ بورڈ الٹا دیئے گئے۔ شام تک دعائے مغفرت اور اظہار افسوس کا سلسلہ جاری رہا۔ احباب کے ساتھ حضرت شاہ جی کے اوصاف و کمالات کے موضوع پر گفتگو ہوتی رہی۔ انجمن صحافیان حافظ آباد، مجلس بہار سنن اور اردو کالج کی انتظامیہ کمیٹی نے قرارداد ہائے تعزیت منظور کیں۔ ان دنوں

قومی مدرسہ مسلم ہائی سکول کے ساتھ نیاز مند کاہدرے لعلق باقی تھا۔ وہاں حضرت شاہ جی کی مجاہدانہ زندگی پر محترم نور احمد صاحب، عزیزم ناصر مجازی ایم اے نے تقاریر کیں۔ اور سکول میں چھٹی کر دی گئی۔ عصر کی نماز کے بعد کھیٹی باغ حافظ آباد میں غائبانہ نماز جنازہ ادا کی گئی اور بعد ازاں عصر حاضر کے سب سے بڑے خطیب اور عاشق رسول ﷺ کو خراج عقیدت پیش کیا گیا۔

حکیم محمد شریف مسلم، حکیم محمد ابراہیم صاحب، مولانا محمد یحییٰ محترم فیروز فتح آبادی اور نیاز مند طالب مجازی نے قافلہ سالار آزادی، شیدائی تاج و تخت ختم نبوت کے محاسن و فضائل مختصر طور پر بیان کئے۔ سارے دن کی مصروفیات کے بعد جب رات کو تنہائی ہوئی تو اس وقت طبیعت کا عجیب عالم تھا۔ عالم تصور میں یوں محسوس ہو رہا تھا جیسے میں ایک پانچ چھ سالہ بچہ ہوں۔ اور اماں جی (حضرت شاہ جی کی اہلیہ محترمہ) اللہ تعالیٰ آپ کی عظمت و تقدیس میں بیش از بیش اضافہ فرمائے۔ "کی خدمت اقدس میں دورا نو بیٹھا۔ بندادی قاعدہ پڑھ رہا ہوں اور حضرت شاہ جی باہر سے کشریف لاتے ہیں۔ مجھے اور میرے ہم سبق بچوں کو دیکھ کر زریب مسکرائے اور پھر فرمایا۔ کہ تم سب نے سبق یاد کر لیا ہے۔ کہ میں آؤں۔ اور پھر قاعدہ لے کر ہمارے ساتھ بیٹھ گئے اور فرمایا کہ میری آواز کے ساتھ آواز ملا کر پڑھو۔ محترمہ اماں جی کہیں ہمیں دیکھ کر مسکراتیں اور کبھی شاہ جی کو دیکھتیں۔ اتنے میں شاہ جی فرماتے کہ ہنسی جلدی جلدی کرو۔ پھر یہ (شکر چڑھے چنے یا مسٹائی کی طرف اشارہ کر کے) کھائیں گے۔ سارے پچے اونچی اونچی آواز میں تیزی کے ساتھ سبق یاد کرنا شروع کر دیتے اسی عالم استغراق میں چشم تصور نے دیکھا کہ حضرت شاہ جی ان چھوٹی چھوٹی بچیوں کے ساتھ جو اماں جی سے قاعدہ، پہلا دوسرا پارہ پڑھ رہی ہوتیں۔ پاؤں کے سہارے بیٹھ کر کھلی کا معروف کھیل کھیل رہے ہیں۔

کھلی کلیر دی۔ یک میرے وردی

استغراق کے بعد میں رات گئے تک سوچتا رہا۔ شاہ جی کتنے عظیم انسان تھے۔ انگریز کے عہد غلامی میں اس قدر جامع کمالات انسان کا پیدا ہونا معجزہ سے کم نہیں۔

شاہ جی کے گھر سے جانے کتنے گھروں میں قرآن کریم کی مقدس تعلیمات کا فیض پہنچا۔ اور جس محنت و خلوص اور نفسیاتی اسلوب سے شوخ، ضدی اور کند ذہن بچوں کو آپ کے طریق تدریس اور مشفقانہ انداز سے قرآنی فیوض و برکات سے بہرہ یاب کیا ہے۔ آج کے مادی دور میں اس کی مثال ملنی دشوار ہی نہیں بلکہ ناممکن ہے۔ آپ کے شاگردوں میں سے کئی ادیب بنے کئی خطیب۔ بیسٹار اونپے اونپے مناصب تک پہنچے متعدد تجارت و صنعت کی شاہراہوں پر چلے گئے۔ آپ نے اس فقیرانہ عالم میں زندگی کا سفر طے کیا جو اہل اللہ کا گڑھ امتیاز ہے۔ آپ فقر و استغناء اور عشق رسول ﷺ کی دولت لئے ہونے خدائے بزرگ و برتر کے حضور میں پہنچ گئے۔